

امارت اسلامیہ افغانستان.....مشاہدات و تاثرات

اس سال صبح آٹھ بجے سے چلے ہوئے ساڑھے بارہ بجے چشمہ سالار پینے پر شخص نے اپنے اپنے ذوق کے مطابق کھانے پینے کی اشیا سے خود کو تازہ دم کیا ہم نے تر بوز سے پانی کی کھی دور کی اور نماز ظہر ادا کرنے کے بعد پھر چل پڑے، راستے میں سرکن پر سائیکل سوار طالب علموں کی فوج ظفر موج نظر آتی کوئی سرکن کے کنارے بیٹھا خود ہی سائیکل کو پیکر لگا رہا تھا کوئی پیچ کس رہا تھا، کوئی چین درست کر رہا تھا اور کوئی مرمت کر رہا تھا کوئی اکیلا جا رہا تھا کوئی کسی کو اپنے ساتھ سوار کئے ہوئے تھا معلوم ہوا کہ اسکول سے چھٹی ہوئی ہے، اور شہروں میں تو چھٹی کے وقت طلبہ کے ہجوم کی وجہ سے راگبیروں کے لئے پیدل چلنا بھی دشوار ہو جاتا ہے، طلبہ کی کثرت سے طالبان حکومت اور افغان عوام کے تعلیمی رجحان کا اندازہ ہو رہا تھا اور یہ رجحان اس قوم کے روشنی مستقبل کی نوید ہے، اور اس کا کسی سامنے کے بغیر دھوپ میں بیٹھ کر خود اپنے ہاتھوں سے سائیکل کی مرمت و ٹھیرہ کرنا یہ خبر دے رہا تھا کہ یہ محنتی قوم جو اس وقت کسی ملک، قوم یا بین الاقوامی ادارے کی متروض نہیں اب اس کی معاشی خوشحالی کو دنیا کی کوئی طاقت نہیں روک سکتی۔

گذشتہ سال کا واقعہ:

گذشتہ سال کا بل سے قندھار کے لئے جو قافلہ تشکیل دیا گیا اس میں مٹان کے علاوہ حاصل پور، چشتیاں اور گوجرانوالہ وغیرہ کے افراد بھی شامل تھے تین گاڑیاں کرایہ پر لی گئیں اور ان کے ڈرائیوروں سے یہ بات طے ہو گئی کہ وہ ہمیں غزنی کے قابل دید مقامات دکھاتے ہوئے جائیں گے، ہم جس وقت غزنی پہنچے رات ہو چکی تھی ہماری وین کے ڈرائیور نے غزنی سے دو میل یعنی تین کلومیٹر پہلے وین روک کر بتایا کہ یہ سلطان محمود غزنوی کے مزار کا راستہ ہے مزار اس وقت بند ہو گا لہذا آپ اسی جگہ فاطمہ پڑھ لیں۔

ہم نے کہا کہ اگر صرف فاطمہ پڑھنا مقصود ہوتا تو یہ کام تو مٹان میں بھی ہو سکتا تھا جو مجاہد ہماری خاطر سترہ بار بر عظیم پاک و ہند میں آیا ہم اس کی قبر پر جانے بغیر یہاں سے گزر جائیں یہ بات کیسے مناسب ہے مگر ڈرائیور کا کہنا یہ تھا کہ میں صبح دوبارہ اس جگہ نہیں آؤں گا۔ امیر سفر یونکہ دوسری گاڑی میں تھے لہذا ہم نے ڈرائیور سے کہا کہ قیام گاہ پر چلو اور امیر صاحب جو فرمائیں گے اس پر عمل کیا جائے گا۔ ہوٹل پر پہنچنے پہلے نماز عشاء ادا کی اس کے بعد قندھار کی طرف روانہ ہو گئے، رات کو ہوٹل میں ہی سو گئے امارت اسلامیہ میں سفر کے دوران جہاں بھی ہم گئے صرف کھانے کا بل لیا گیا سونے کا کوئی کرایہ نہیں لیا گیا فرشی انتظام ہے جہاں جی چاہے اپنا بستر بچھا کر یا صرف کئی استعمال کر کے آرام سے سو جائیں، نماز فجر جامعہ تعلیم و تزکیہ مٹان کے حفظ و تجوید کے معلم قاری عبدالرحمن قاسمی صاحب کی امامت میں ادا کی گئی، صبح سویرے معمولی خضکی کا سیانا وقت، قاری صاحب کا انداز قرأت، بس قرآن فجر کا لطف آگیا، نماز کے بعد وینوں پر بیٹھ گئے ہمارے ڈرائیور نے کہا کہ میں نے گاڑی میں ہوا ڈھلوانی ہے ہوا ڈھلوانے سے فارغ ہوا تو ایک سرکن پر گاڑی دوڑادی ہم روکتے رہے مگر اس نے ایک نہ سنی اڑھائی دو گھنٹے بعد ایک

ہوٹل پر وگین روک کر کھینے کا ناشتا کر لو ہم نے غزنی کی مزارات پر جانے کا مطالبہ کیا تو کھینے لاکر اب تو ہم تقریباً تین گھنٹے آگے کا سفر طے کر چکے ہیں میں واپس نہیں جاتا، خوب بحث ہوئی مگر وہ جس سے نہ ہو اس کا موقف یہ تھا کہ تین گھنٹے ہانے ہیں، تین گھنٹے آنے میں اور دو گھنٹے شہر میں کل آٹھ گھنٹے کا فرق پڑ جائے گا جبکہ ہمارا موقف یہ تھا کہ اس میں ہماری کوئی غلطی نہیں لہذا ہم غزنی کے مزارات پر جانے بغیر یہاں سے آگے نہیں جائیں گے، کھینے لاکر باقی دو گاڑیاں آجائیں ان سے بھی پوچھ لینا وہ بھی نہیں گئے ہوں گے۔ اتنے میں ایک گاڑی تقریباً ایک گھنٹے بعد آگئی معلوم ہوا کہ تیسری گاڑی راستے میں پینکچر ہو گئی ہے اور وہ ابھی ابھی آجائے گی ہم ایک گھنٹہ بعد اس لئے آئے ہیں کہ ہم سلطان محمود غزنوی کے مزار پر گئے تھے اس سے ہمارا موقف مزید مضبوط ہو گیا، ڈرائیور نے کہا کہ یہاں سے غزنی آنے جانے کا کرایہ دسے دو تو میں جانے کو تیار ہوں امیر کارواں مولانا محمد آصف چیمہ صاحب پیچھے رہنے والی گاڑی میں تھے ہم ان کا انتظار کرنے لگے اتنے میں دوسری گاڑی کے بعض دوستوں نے نصف نصف کا پنچاسی فیصلہ کر دیا ڈرائیور تو تیار تھا ہم بھی مجبوراً اس ادا کی پر آمادہ ہو گئے راستے میں امیر قافلہ مولانا محمد آصف چیمہ صاحب بھی تیسری گاڑی میں آتے ہوئے مل گئے انہوں نے فرمایا کہ یہ اضافی کرایے کا حق دار تو نہیں تاہم آپ نے وعدہ کر لیا ہے تو اسے قندھار پہنچ کر دے دیں گے اور وہ خود بھی ہمارے ساتھ بیٹھ گئے کہ کہیں ڈرائیور ہماری اجنبیت سے پھر ناجائز فائدہ نہ اٹالے۔ سلطان محمود غزنوی رحمہ اللہ علیہ کے مزار پر پہنچے فاتحہ پڑھی اب ہم نے ڈرائیور سے کہا کہ حکیم سنائی رحمہ اللہ علیہ کے مزار پر چلو کھینے لگاؤ تو بہت دور ہے میں نہیں جا سکتا ہم نے اصرار کیا کہ ہم تو ضرور جائیں گے اس نے کہا چلو وگین میں بیٹھو چلتے ہیں ہم بیٹھ گئے تو وہ ہمیں حکیم سنائی رحمہ اللہ علیہ کے مزار کی بجائے طالبان کے مرکز پر لے گیا اور کہا کہ یہ پاکستانی مجھے تنگ کر رہے ہیں انہوں نے مسجد سے فلاں جگہ (جہاں سے ہم واپس آئے تھے) سے غزنی تک کا کرایہ طے کیا ہے جو مجھے نہیں دے رہے، ہم نے انہیں پورا واٹھ سنایا انہوں نے ڈرائیور سے ہمارے بیان کی تصدیق کی اور وہ انکار نہ کر سکا اس پر طالبان کے نمائندے نے کوڑھ نکال لیا اور کہا اول تو اضافی کرایہ ہمارا حق نہیں بتانا ان کی مہربانی ہے کہ انہوں نے مسجد سے وعدہ کر لیا ہے لہذا انہیں سب مطلوبہ مقامات دکھاؤ اور یہ تمہیں اضافی کرایہ قندھار میں جا کر دیں گے اس پر وہ ہمیں نہ صرف حکیم سنائی رحمہ اللہ علیہ کے مزار پر لے گیا بلکہ چند اور مقامات بھی دکھائے جو ہمیں معلوم نہ تھے۔

ہم نے قندھار پہنچ کر اسے اپنی خوشی سے اس اضافی کرائے کے علاوہ کچھ انعام بھی دیا، ساہقہ سال کے اس تلخ تجربہ کی وجہ سے ہم نے اس سال گاڑی ڈرائیوروں سے صرف غزنی تک کا کرایہ طے کرنا چاہا تاکہ وہاں اپنی مرضی سے قیام کر کے اور گاڑیاں کرائے پر لے کر قندھار جائیں گے۔ ڈرائیوروں نے ہم سے پوچھا کہ آپ غزنی سے کب روانہ ہونا چاہتے ہیں ہم نے کہا اگلے دن۔ اس پر انہوں نے کہا کہ آپ قندھار تک کے لئے ہم سے طے کر لیں ہم غزنی میں آپ کے ساتھ قیام کریں گے جہاں جہاں آپ کہیں گے ہم آپ کو لے جائیں گے اور اگلے دن جس وقت آپ کہیں گے اس وقت چلیں گے مونا قاری سیف اللہ صاحب کی ذمہ داری پر ہم نے ان سے اسی طرح سے کرایا۔

ڈرائیوروں نے اپنی عادت پوری کی شہر سے تین کلو میٹر پہلے سلطان محمود غزنوی کے مزار پر گاڑی روک دی کہ یہاں سے ابھی فارغ ہوئیں تاکہ دوبارہ نہ آنا پڑے کچھ جلد باز دوست سوچے سمجھے بغیر اتر کر چل پڑے جنہیں واپس بلا لیا گیا، ڈرائیوروں کو وعدہ یاد دلایا لہذا یہاں سے سیدھے وائی غزنی کی کوچھی (یعنی گور زباؤس) پہنچے عصر تک

مسلمان خانے میں آرام کیا اور نماز عصر کے بعد ویسٹوں میں بیٹھ کر زیارات کے لئے چل پڑے۔

یہ شہر عام طور پر سلطان محمود غزنوی کے نام کی نسبت سے مشہور ہے، پرانا شہر موجودہ شہر سے مشرقی جانب چند کلو میٹر کے فاصلے پر تھا اپنے دور میں یہ شہر علوم و فنون اور ترقی کے لحاظ سے غرناطہ، قرطبہ اور بغداد کا ہم پلہ تھا یہ غرور تقریباً ایک صدی تک رہا، سلطان کو خلافت کی طرف سے "بیم الدولہ" اور غازی کا خطاب ملا ہوا تھا، حنفی المذہب تھا، خود عالم دین تھا اور علم و ادب کی سرپرستی کا ذوق رکھتا تھا اس کے دربار میں مختلف اصحاب علم و کمال جمع تھے، سلطان کے پانچ بیٹوں سے غوری خاندان کی معرکہ آرائی رہی، بہرام شاہ غزنوی نے سیف الدین غوری کو سولی دی اس کے جواب میں اس کے بھائی علاء الدین حسینی غوری نے غزنی پر حملہ کیا غزنوی خاندان کو شکست دی، شہر میں فاتحانہ داخل ہوا تین دن تک لوٹ مار کی اور اس کے بعد شہر کو آگ لگا دی جو جل کر خاکستر ہو گیا ۵۴۷ھ کے اس واقعہ کی وجہ سے اہل تاریخ اسے علاء الدین جہاں سوز لکھتے ہیں۔

یہ قدیم شہر اس وقت کھنڈرات بعض شکستہ دیواروں اور ایک وسیع میدان کی شکل میں ہے سلطان کے مزار کے سوا کوئی عمارت باقی نہیں ہے اس کی مناسب مرمت غازی امان اللہ خاں کے والد امیر حبیب اللہ خاں نے اپنے دور حکومت (۱۹۰۱ء تا ۱۹۱۹ء) میں کرائی سلطان مزار شترک سے کافی بلندی پر پہاڑی پر سے راستہ کشادہ ہے، سیرٹھیاں بھی ہیں، مزار پر حاضری دی اور فاتحہ پڑھی، مزار سے باہر جینے کی علامت لٹھی ہوئی تھی جس پر "اللہ" لکھا ہوا تھا، معلوم ہوا کہ امیر عبدالرحمن خاں نے اپنے دور میں رافضیوں کی سازشوں سے بچنے کے لئے انہیں سردرات سے اٹھا کر ملک کے اندرونی حصوں میں آباد کیا خاندان غزنی میں آباد کے گئے حالیہ جہاد افغانستان میں جہادی گروہ کی حیثیت سے مزار پر ان کا قبضہ ہو گیا تو انہوں نے پنجرہ لٹا دیا اور کالے جھنڈے لہرا دیئے طالبان کی حکومت آئی تو سیاہ جھنڈے اتر گئے مگر جینے اس گروہ کی خاص علامت ہونا معلوم نہ ہونے کی وجہ سے اسے اگلے مرحلے کی اصلاحات میں شامل کر لیا گیا، جس کی وجہ سے یہ ابھی تک باقی ہے اس کے بعد غزنوی شہزادے دانا بسلول اور سلطان محمود غزنوی کے والد سلجکین کی قبروں پر گئے جو اوپر پہاڑیوں پر تھیں، اترتے ہوئے دیکھا کہ قریب کچے مکانات کے باہر کچھ لوگ قالین بافی کر رہے ہیں اور ان کے گرد بچے کھیل رہے ہیں، بچوں کو بے فکری سے کھیلتے دیکھ کر اپنا بچپن یاد آ گیا کچھ لمحات اسی تصور میں کھوئے رہے، اس کے بعد حلیم سنائی رحمہ اللہ علیہ کے مزار پر حاضری دی اور نماز مغرب وہیں قبروں سے بٹ کر ایک طرف باجماعت ادا کی،

حلیم سنائی رحمہ اللہ علیہ فارسی زبان کے صوفی شاعر اور بزرگ تھے ان کا تعلق محمود غزنوی سے سو سال بعد بہرام شاہ غزنوی کے دور سے ہے پہلے درباری مستطعین ہی سے تھے بعد میں اللہ تعالیٰ نے دنیا داری سے محفوظ فرما کر اپنی محبت سے سرفراز فرما دیا ان کا نام مجدد کنت ابو الجہد ہے بعض لوگوں کی رائے کے مطابق ان کا انتقال ۵۲۵ھ میں ہوا مگر ممتاز محقق پروفیسر ڈاکٹر غلام مصطفیٰ خان صاحب دست برکات تم العالیہ نے ۵۲۵ھ/۱۱۵۰ء کے سال کی تحقیق کو ترجیح دی ہے۔

۱۹۳۳ء زمین افغانستان کے حکمران نادر شاہ (والد ظاہر شاہ) نے علامہ اقبال، سید سلیمان ندوی اور سر اس مسعود کو تعلیمی مشاورت کے لئے کابل آنے کی دعوت دی، اس موقع پر علامہ مرحوم نے نومبر میں حلیم سنائی رحمہ اللہ علیہ کے مزار پر حاضری دی اور ان کے ایک قصیدے کی بیرونی میں یہاں کچھ اشعار کچھ جوان کی اردو شاعری کے

دوسرے مجموعے "ہال جبریل" میں شامل ہیں آخری تین شعر یہ ہیں۔

وہ وانا لے سبل ختم الرسل مولائے کل جس نے
 غبارِ راہ کو بننا فروغِ وادی سینا
 نگاہِ عشق و مستی میں وہی اول وہی آخر
 وہی قرآن، وہی فرقان، وہی یسین، وہی ظ
 سنائی کے ادب سے میں نے عوامی نہ کی ورنہ
 ابھی اس بحر میں باقی ہیں لاکھوں تولوے لالا

اس سال مزار پر حاضری مغرب کے بعد ہوئی جبکہ گذشتہ سال دن کے وقت آئے تھے گذشتہ سال جب ہم فاتحہ پڑھ کر مزار سے باہر آئے تو ایک بس آئی جس سے خواتین کی ایک جماعت اتر کر اندر چلی گئی اتنے میں رونے چلانے کی آوازیں آنے لگیں ہم جلدی سے اندر گئے دیکھا کہ عورتیں ترتیب کے ساتھ الٹی لیٹی ہوئی گریہ و زاری کر رہی ہیں مجاور سے معلوم ہوا کہ منت کے لئے آنے والوں کی حاضری کاروائی طریقہ یہ ہے مزار کے نیچے ایک تہ خانہ ہے جس میں چلہ کش بیٹھا کرتے تھے۔

اس کے بعد ایک پرانی ہستی بھوری آئے بیان حضرت ابوالحسن بن عثمان بھوری لاہوری رحمہ اللہ علیہ (المعروف داتا گنج بخش جب کہ ان کا اپنا ارشاد مستقول ہے کہ مجھے اس نام سے نہ بلایا جائے کے والد محترم ابو علی عثمان بن علی رحمہ اللہ علیہ کے مزار پر حاضری دی اور وہاں سے چند قدموں کے فاصلے پر حکیم سنائی رحمہ اللہ علیہ کی والدہ اور ان کے ماموں کی قبریں ہیں وہاں فاتحہ پڑھی نہ جانے اس قبرستان میں اور کون کون سے کج باسنے گراں مایہ مدفون ہیں اس شہر میں متعدد قدیم دینی مدارس موجود ہیں ایک مدرسہ سلطان محمود غزنوی کے نام سے ہے اور ایک مدرسہ کا نام دارالفاظ انس بن مالک رضی اللہ عنہ ہے اس میں رسول اللہ صلی اللہ علیہ وسلم کا مورتی مبارک محفوظ ہے۔ یہاں سے فارغ ہو کر گورنر ہاؤس واپس آئے دسترخوان لگا ہوا تاکھا تاکھا یا معلوم ہوا کہ مولانا عزیز اللہ صاحب نائب والی (یعنی نائب گورنر) نماز مغرب کے بعد ملاقات کے لیے تشریف لائے تھے اور نماز عشاء کی اذان تک انتظار فرما کر واپس چلے گئے ہیں اور والی غزنی (گورنر غزنی) مولانا دوست محمد صاحب ساتھ والے بڑے کمرے میں نماز عشاء کی امامت فرما رہے ہیں کیونکہ ہم نے بھی ابھی تک نماز ادا نہیں کی تھی لہذا ان کے ساتھ جماعت میں شامل ہو گئے۔

والی غزنی سے تعارف اور گفتگو:

نماز کے بعد ان کی خدمت میں مولانا قاری سیف اللہ اختر صاحب کا تعارفی خط پیش کیا نیز ایک درخواست کی کہ ہمارے سات آٹھ ساتھی شدید بخار کا شکار ہیں ہمارے وفد میں شامل ایک مشتاق مصلح صاحب نے ان کے لئے دو ایسے تجویز کی ہیں مگر بازار بند ہیں (غزنی اور قندھار میں بازار سرشام بند ہو جاتے ہیں نیز رات کو کرلیو بھی لگ جاتا ہے اگر دواؤں کی خریداری کی کوئی صورت ہو سکے تو آپ کی نوازش ہوگی انہوں نے بلاتناخیر اسے ایک معاون سے فرمایا کہ گاڑی پر ان کے مصلح صاحب کو ساتھ لے جاؤ اور میڈیکل اسمور کھلو کر اپنی دوائیں خرید کر دو اور خود ہمیں

ساتھ لے کر باہر چبوترے پر تشریف لے آئے ہمارے بار بار اصرار کے باوجود معاون نے دواؤں کے لئے رقم لینے سے انکار کر دیا جب گور ز صاحب سے اصرار عرض کیا کہ ہمیں بن ادا کرنے دیا جائے تو انہوں نے فرمایا کہ یہ ہماری ممان نوازی کی روایت کے خلاف ہے لہذا تقریباً تین سو روپے کا بل انہوں نے خود ادا فرمایا۔

گزشتہ سال غزنی کے گور ز مولانا یار محمد شہید رحمہ اللہ علیہ تھے ہم نے ان کی زیارت غزنی کی بجائے قندھار کے گور ز باؤں میں کی تھی وہ یوں کہ ایک صاحب جو مسافر معلوم ہوتے تھے چند ساتھیوں کے ساتھ جیب سے اتر کر سیدھے مسجد میں آئے جماعت ہو چکی تھی ایک طرف اپنی جماعت کرائی ہمارے کچھ ساتھی بھی ان کی اقتداء میں شریک ہو گئے نماز کے بعد معلوم ہوا کہ جو امامت کر رہے تھے وہ گور ز غزنی میں جب مزار شریف کے محاذ پر ان کی شہادت ہو گئی تو پھر ان کی جگہ مولانا دوست محمد صاحب کو گور ز بنایا گیا۔

گور ز صاحب نے گفتگو کا آغاز فرماتے ہوئے پشتو زبان میں ہمیں خوش آمدید کہا اور پاکستان کے عوام اور باخصوص علماء کا دعائے کلمات میں شکر یہ ادا کیا کہ انہوں نے جہاد افغانستان کے آغاز ہی سے ہم سے تعاون کیا اور معاونت و رفاقت کا سلسلہ ابھی تک جاری ہے اور ان شاء اللہ باہمی محبت اور اسلامی اخوت کا یہ تعلق ہمیشہ قائم رہے گا اس کے بعد جامعہ تعلیم و تزکیہ پکتان کے نمائندے نے اردو میں وفد کے جذبات کی ترجمانی کرتے ہوئے کہا کہ ہم مسلمان اور مملکت پاکستان کے شہری ہونے کی حیثیت سے کئی لحاظ سے اہل افغانستان کے شکر گزار و احسان مند ہیں: اول یہ کہ ہمارے اکابرین نے اس صدی کی پہلی چوتھائی میں دم توڑی خلافت اسلامیہ کو برقرار رکھنے کی کوشش کی جس میں بطاہر کاسیانی نے جوئی تاہم ان کوششوں کا نتیجہ اس صدی کے آخر میں افغانستان میں ظاہر ہوا آپ حضرات نے نہ صرف خلافت اسلامیہ کا احیا کیا بلکہ اس کی بنیاد خلافت راشدہ پر رکھی، اللہ تعالیٰ آپ کو اس پر جزائے خیر عطا فرمائے اور ملت اسلامیہ کو خلافت کے زیر سایہ آنے کی جلد از جلد توفیق عطا فرمائے ہم نے پاکستان کی کئی مساجد میں جمعہ کے خطبے میں امیر المؤمنین کے ذکر کو شامل کیا ہے اور دیگر حضرات کو اس کی طرف متوجہ کرنے کی کوشش کر رہے ہیں۔

دوم یہ کہ آج دنیا میں اسلامی نظام کا قیام مسلمانوں کے لئے ایک چیلنج بن چکا ہے یہاں تک کہ خود مسلمانوں کی سوچ یہ ہے کہ دور جدید میں اسلامی نظام کا نفاذ عملاً ممکن نہیں ان حالات میں آپ نے قرون اولیٰ کا اسلامی نظام نافذ کر کے دین داری کا دعویٰ رکھنے والے ہی نہیں بلکہ دنیا پرست و مغرب زدہ مسلمانوں کے لئے بھی حجت باقی نہیں چھوڑی۔

سوم یہ کہ خمینی انقلاب نے دنیا کے سامنے مسخ شدہ اسلام پیش کر کے کفر کو اسلام کا ترجمان بنا دیا جبکہ آپ نے حقیقی اسلام کو اجاگر کر کے خواب غفلت میں مدبوش ملت اسلامیہ کو اس احساس کے ساتھ بیدار کر دیا کہ اسلام کے ترجمان صرف اور صرف مسلمان ہو سکتے ہیں۔

چہارم یہ کہ کشمیر سمیت تمام مسلمانوں کو ظلم سے نکالنے کا ذریعہ صرف اور صرف جہاد ہے اور مسلمان کافی عرصے سے یہ فریضہ فراموش کر چکے تھے آپ کی قربانیوں نے انہیں یہ بھولا ہوا سبق دوبارہ یاد دلایا۔ آج دنیا سے اسلام کی تمام جہادی تمریکوں کو تقویت و حوصلہ آپ کی وجہ سے ہے۔

پنجم یہ کہ فقہ حنفی طویل عرصے تک افغانستان اور برعظیم پاک و ہند سمیت اکثر مسلمان حکومتوں میں رائج رہی مگر اب

اسے متروک سمجھا جا رہا تھا مگر آپ نے اسے علانیہ اختیار کر کے اس کی اہمیت و افادیت کو دوبارہ اجاگر کر دیا ہے۔ ششم یہ کہ روس جو پاکستان میں داخل ہونے کا مذموم ارادہ رکھتا تھا آپ حضرات نے بے مثال قربانی دے کر پاکستان اور اہل پاکستان کی قومی سوانحی کا تحفظ کیا ہے اور اہل افغانستان روسی سیلاب کو نہ روکنے تو ہمارے لئے اسے روکنا ممکن نہ تھا۔

پشتو سے اردو اور اردو سے پشتو ترجمہ مولانا جنید اللہ اختر صاحب قابل رشک روانی سے فرما رہے تھے، دوران گفتگو گورنر صاحب کو پیغام ملا کہ امیر المومنین مخابرے (وائریس) پر آپ سے گفتگو فرمانا چاہتے ہیں لہذا وہ تشریف لے گئے اور ہم کچھ دیر تک ان کے معاونین سے تہاہر خیال کرتے رہے اور پھر وہ کھلی ہوا کا لطفت اٹھانے کے بعد اندر جا کر سو گئے۔

نائب والی غزنی کے ساتھ نشست:

مولانا عزیز اللہ صاحب غزنی کے نائب والی ہیں متعدد مرکزی و صوبائی وزراء اور افغانستان کے کئی ممتاز علماء کے استاد ہونے کا شرف رکھتے ہیں پاکستان کے شہر کوئٹہ میں تدریس کے فرائض سرانجام دے چکے ہیں اس لئے اردو سمجھتے بھی ہیں اور بولتے بھی ہیں، وہ ہم سے ملاقات کے لئے نماز مغرب کے بعد گورنر ہاؤس میں تشریف لائے تھے لیکن ہماری طبع موجودگی کی وجہ سے ملاقات نہ ہو سکی لہذا امیر سفر مولانا جنید اللہ اختر صاحب سے طے پایا کہ ان شاء اللہ نماز فجر کے بعد ان سے ملاقات کریں گے۔ ۱۵ ربیع الاول / ۳۰ جون بروز بدھ نماز فجر گورنر ہاؤس کے سامنے مسجد میں ادا کی اور وہیں مولانا سے ملاقات ہو گئی ہمارے ساتھ گورنر ہاؤس میں تشریف لائے، تفصیلی نشست ہوئی انہوں نے ہمارے استفسارات و پیش کردہ شبہات پر ہمیں عوام کے عقائد و اعمال کی اصلاح کی حکومتی کوششوں اور اردو سے آگاہ فرمایا اس گفتگو میں سلطان محمود غزنوی کے مزار پر لگا ہوا پنچبھی زیر بحث آیا نیز ہم نے ایک گزارش یہ کی کہ افغانستان میں جمعہ کا خطبہ پاکستان کی اکثر مساجد کی طرح پڑھا جاتا ہے جسے شاد اسماعیل شید رحمہ اللہ علیہ نے اختیار فرمایا حالات کے تقاضے کے مطابق آپ نے جس طرح اس میں امیر المومنین کے ذکر کا اضافہ فرمایا ہے اسی طرح ضرورت اس بات کی ہے کہ اس میں رسول اللہ صلی اللہ علیہ وسلم کی چاروں بیٹیوں رضی اللہ عنہن کا ذکر کیا جائے کیونکہ ایک بیٹی رضی اللہ عنہا کے ذکر سے رافضیوں کو مسلمان عوام میں اس پروپیگنڈہ کا موقع مل رہا ہے کہ وہ مسلمانوں کے نزدیک بھی رسول اللہ صلی اللہ علیہ وسلم کی چار نہیں صرف ایک بیٹی تھی۔ مولانا نے اس تجویز پر تائید اور خوشی کا اظہار فرمایا۔ گفتگو کے دوران دسترخواں لگ گیا نائب گورنر سمیت تمام افراد نے خشک تندرستی روٹی قومہ کے ساتھ نوش کی اور جو ہماری طرح قومہ نہیں پیتے تھے انہوں نے قومہ کے کام پانی سے لیا۔

قندھار کی طرف روانگی:

ناشتے کے بعد نائب والی صاحب سے اجازت طلب کی انہوں نے فرمایا کہ غزنی میں مدفون بزرگوں اور شہر کی معلومات کے لئے تمہیں کم از کم یہاں سے روزہ لگانا چاہیے آئندہ دورے میں اس تجویز کو زیر غور رکھنے کے وعدے کے ساتھ فی الحال معذرت کی، وہ ویٹنوں تک ہمارے ساتھ تشریف لائے اور طویل دنا کے ساتھ ہمیں رخصت فرمایا۔